

L-ARĊISQOF MAURO CARUANA

Hu xieraq li f'gheluq il-75 sena mit-twaqqif ta' Santa Venera bhala Parroċċa, infakkru lil dak l-Isqof, li bl-aktar responsabilita' bhala ragħaj spiritwali, waqqaf dan ir-raħal bhala parroċċa fl-1918.

F'Lulju 1914, miet l-Arċisqof ta' Malta Monsinjur Pietro Pace u bhala suċċessur tieghu bdew jissemmew hafna ismijiet iżda f'it li xejn issemma l-isem ta' Dom Mauro Caruana għaliex dan il-Benedettin Malti kien jgħix l-Iskozja iżda spiss kien jiġi Malta għal btajjel u biex jara lil familjari tieghu ukellu jkun f' Malta meta rċieva telegramma fejn qattlu biex jibqa' Malta u f'it wara telegramma oħra talbitu jittla' Ruma u fit-22 ta' Jannar tal-1915 Ruma approvat u ħabbret li Dom Mauro Caruana sar Arċisqof ta' Malta.

Dak in-nhar il-qniepen ta' Malta daqqew mota ta' ferħ għal għażla tal-Arċisqof il-ġdid, iżda l-poplu Malti f'it li xejn kien jaf min hu dan il-patri Benedittin.

Il-familja Caruana li fiha twieled l-Arċisqof, kienet toqghod fi Triq il-Miratur il-Furjana fejn Dom Mauro twieled fis-16 ta' Jannar 1867.

Il-ġenituri tieghu Enriċo u Eliżabetta tawh l-isem ta' Luigi u kien l-iżghar fost tlett ulied.

Nistgħu nġhiduli l-formazzjoni skolastika tieghu l-Arċisqof Caruana ħadha mingħand il-Giżwiti l-ewwel fis-Seminarju t'Għawdex imbagħad fil-kulleġġ ta' San Giljan u wara hu kompli jistudja għas-saċerdozju fl-abbazija Benedittina ta' Fort Augustus fl-Iskozja.

Fl-14 ta' Marzu 1891 hu gie ordnat saċerdot minn idejn l-Isqof Maċdonald u f'it wara, s-superjuri tieghu, li għarfu fih intelligenza kbira, bagħtuh Ruma, jistudja l-Liġi Kanonika fl-Istitut Benedittin ta' San Anselmo.

Fl-1904 Benedittin iehor Malti, Dom Ambrogio Agius gie maħtur delegat apostoliku għall-gzejjer Filippini u Dom Ambrogio għażel lil Dom Mauro biex ikun segretarju tieghu.

Wara xogħol siewi fil-gzejjer Filippini s-superjuri Benedittini għażluh biex imur il-Brazil, biex hemm iwaqqaf dar Benedittina iżda dan il-proġett ma kellux iwettqu billi waqt li kien Malta, fi triqtu il-Brazil, irċieva l-aħbar biex imur il-Vatikan fejn gie maħtur Arċisqof ta' Malta.


F'jum il-festa ta' San Pawl, jiġifieri fl-10 ta' Frar 1915, Dom Mauro Caruana gie kkonsagrat Isqof fil-bażilika ta' Santa Maria in Trastevere mill-Kardinal Raffaele del Val.

L-ingress solenni tieghu għamlu fid-19 ta' April 1915 billi skond id-drawwa hu għadda lejli għand il-patrijiet Dumnikani tar-Rabat u filgħodu hu telaq proċessjonalment fuq id-debba bajda mill-Knisja tal-patrijiet Agostinjani għall-katidral fl-Imdina.

L-ewwel ittra pastorali tieghu, l-Arċisqof Mauro Caruana sejjah lill-poplu Malti biex miegħu jahdmu għall-gid tad-djoċesi u f'it wara hu beda jżur il-parroċċi tagħna u jiltaqa' mal-kleru u l-poplu, iżda f'it wara faqqhet l-ewwel gwerra dinjija u għalhekk Monsinjur Caruana kellu jwaqqaf din il-vista pastorali.

Wara l-gwerra hu kompli biż-żjara pastorali tieghu u hawn hu ra l-ħtieġa ta' aktar parroċċi għalhekk fl-4 ta' Settembru 1918 hu waqqaf il-parroċċa ta' Santa Venera. Huwa waqqaf ukoll il-Parroċċa tal-Madonna tas-Sacro Cuor f'Tas-Sliema.

Tlett snin wara, jiġifieri fl-1921 hu waqqaf il-Gżira bhala Parroċċa għaliha u fl-4 ta' Settembru ta' dik l-istess sena hu inkuruna sollenament l-istatwa titolari ta' Marija



Ritratt: Charles Muscat

Bambina ta' l-Isla.

Fl-1924, bit-tħabrik tiegħu ingiebet Malta ir-relikwija tad-Driegħ ta' San Franġisk Saverju u l-Arcisqof Caruana mexxa l-funzjonijiet straordinarji li saru għal din l-okkażjoni.

L-Arcisqof Caruana kien il-bniedem li mill-ewwel fehem il-ħtieġa tal-ġurnal kattoliku fid-djoċesi u permezz tal-hidma tiegħu, fl-1 ta' Settembru 1928 ġie ppublikat l-ewwel numru tal-ġurnal kattoliku "Lehen is-Sewwa".

Fl-1935 l-Arcisqof Caruana organizza l-Ewwel Konċilju Reġjonali f'Malta immexxi mill-Kardinal Alessio Enric Lepicier delegat tal-Papa Piju XI. F'dan il-Konċilju ġew studjati u ttiehdu deċiżjonijiet importanti fl-amministrazzjoni tal-knisja Lokali.

Kien ukoll f'din l-okkażjoni li f'Għawdex ġiet inkurunata x-xbieha devota tal-Madonna ta' Pinu. Il-Kardinal Lepicier mexxa l-funzjoni iżda l-Arcisqof Caruana, flimkien ma l-Isqof Gonzi, li allura kien Isqof t'Għawdex, ħadu sehem f'din il-funzjoni kbira.

F'1936 l-Arcisqof Caruana ra kemm Hal Qormi kiber u xtered u għalhekk hu għażel il-knisja ta' San Sebastjan bħala t-tieni parroċċa ta' Hal Qormi.

Lejn tmiem is-snin tletin ir-riħ tal-gwerra beda jinhass sewwa fil-gzejjer Maltin. Il-gwerra kienet wara l-bieb, sadattant l-Arcisqof Caruana kien beda jhossu għajjen iżda b'danakollu baqa' attiv.

Il-knisja ta' San Girgor f'Tas-Sliema, li kienet il-holma u l-hlieqa tiegħu, baqa' jinteressa ruħu fiha sa' l-aħħar. Spiss kien jinzel tas-Sliema mill-lmdina biex jara x-xogħol u ferah meta fl-1940 din il-knisja kienet lesta u berikha u waqqafha bħala t-tielet parroċċa ta' Tas-Sliema. Kienet il-hames parroċċa li waqqaf l-Arcisqof Mauro Caruana f'dawn il-gzejjer.

Waħda mill-aħħar attivitajiet li ħa sehem fihom l-Arcisqof Mauro Caruana, kien il-ghoti tal-George Cross lil dawn il-gzejjer fl-1942.

Fl-1943 saħħet l-Arcisqof Mauro marret lura hafna u wara talba tiegħu fit-23 t'Ottubru ta' dik is-sena, l-Awtoritajiet Vatikani hatru lil Isqof t'Għawdex, Monsinjur Mikiel Gonzi suċċessor tal-arcisqof Caruana.

Lejn tmiem dik is-sena hu halla l-palazz veskovili u beda joqgħod għand is-sorijiet tal-Blue Sisters f'San Ġiljan.

Sebah il-jum tas-16 ta' Diċembru 1943, l-ewwel jum tan-Novena ta' Ġesu bambin u fil-knejjes kollha ta' Malta kienet qegħda ssir iċ-ċelebrazzjoni tal-quddies, l-Arcisqof Caruana ma qamx mis-sodda, it-tmiem kien imminente u b'dan indunaw is-sorijiet u minnufih ikkuntatjaw lil Dun Karm Farrugia, li kien kappillan tiegħu u lil Monsinjur Mikiel Gonzi li fi ftit hin kienu hdejh.

Amministrawlu l-aħħar sacramenti u għall-habta tad-disgħa u nofs ta' filgħodu l-Arcisqof Mauro Caruana halla din id-dinja. Keġfu 76 sena u kien ilu 28 sena isqof ta' Malta.

Il-funeral sar li fil-Kon Katidral ta' San Ġwann u l-katavru tqiegħed fil-Kappella Ardente u l-Isqof Gonzi mexxa l-quddies De Requiem u l-Vigarju Monsinjur Galea għamel id-diskors funebri.

Wara nofs in-nhar il-funeral mar mill-Kon-Katidral ta' San Ġwann għall-knisja parrokkjali ta' San Girgor tas-Sliema, fejn skond ix-xewqa tiegħu, indifen fil-qabar li hu stess kien hejja taħt il-presbiterju.

Illum, li għaddew ħamsin sena mill-mewt ta' dan l-Arcisqof, dan il-qabar bil-lapida fuqu għadhom ifakkru lil dan l-Isqof Benedittin fil-hidma fejjieda li wettaq fostna fosthom it-twaqqif tal-parroċċa ta' Santa Venera ħamsa u sebghin sena ilu.

Tony Terribile

4.1.93